

కళాశాల ప్రిన్సిపాల్, జైన్ ప్రిన్సిపాల్, అధ్యాపక సిబ్బందితో పాటు పూర్వ విద్యార్థుల సంక్షేమ సంఘం తాత్కాలిక అధ్యక్షుడు, ప్రధాన కార్యదర్శులు యు.వి.గిరి, కుదుముల వెంకటరమణ, జి.వచ్చనాథం, 1990-92 బ్యాచ్ విద్యార్థులు దుర్గారావు, అబ్దుల్ నబీ, దుర్రోద్దీన్ తదితరులు పాల్గొన్నారు.

జిల్లా పోలీస్ పిజిఆర్ఎస్ లో 39 ఫిర్యాదులు

రాజమహేంద్రవరం, పెన్ పవర్ , జూలై 20:రాష్ట్ర ప్రభుత్వం ప్రతిష్టాత్మకంగా చేపడుతున్న “ప్రజా సమస్యల పరిష్కార వేదిక పి.జి.ఆర్.ఎస్ కార్యక్రమాన్ని తూర్పుగోదావరి జిల్లా పోలీస్ కార్యాలయంలో సోమవారం జిల్లా సూపరింటెండెంట్ ఆఫ్ పోలీస్ డి. నరసింహ కిషోర్ జిల్లా పోలీస్ కార్యాలయంలో నిర్వహించారు. జిల్లా నలుమూలల నుండి వచ్చిన ప్రజల నుంచి వివిధ రకాల అర్జీలను స్వీకరించి వారి సమస్యలను అడిగి తెలుసుకుని నేరుగా సంబంధిత స్టేషన్ పోలీసు అధికారులతో ఫోన్లో మాట్లాడి ఫిర్యాది దారుల సమస్యలను చట్ట పరిధిలో పరిష్కరించి, సత్వరమే న్యాయం చేయవలసినదిగా ఉత్తరాలు ఇచ్చారు.

పోలీసు “పబ్లిక్ గ్రీవెన్స్ రిడ్రెసల్ సిస్టం” కార్యక్రమానికి 39 ఫిర్యాదులు రాగా, వీటిలో సివిల్ , కుటుంబ సమస్యల , చీలింగ్ , కొట్లాట ఇతర కేసుల ఫిర్యాదులు ఉన్నాయి.



స్థానిక ఎన్నికల తర్వాత కూటమి ప్రభుత్వం పడిపోతుంది



జగన్ 2.0 పోస్టర్ ఆవిష్కరణ
వైసిపి జాతీయ అధికార ప్రతినిధి మార్గాని భరత్ రామ్
రాజమహేంద్రవరం , పెన్ పవర్, జూలై 20:స్థానిక సంస్థల ఎన్నికల తరువాత రాష్ట్రంలో కూటమి ప్రభుత్వం పడిపోతుందని మాజీ ఎంపీ, వైసిపి జాతీయ అధికార ప్రతినిధి, సీటీ నియోజకవర్గ ఇన్‌చార్జ్ మార్గాని భరత్ రామ్ జోస్యం చెప్పారు. తప్పుడు హామీలతో అధికారంలోకి వచ్చిన కూటమి ప్రభుత్వానికి బుద్ధిచెప్పడానికి ప్రజలు సిద్ధంగా ఉన్నారన్నారు. స్థానిక మార్గాని ఎస్టేట్‌లో వైసిపి సీటీ కార్యాలయంలో సోమవారం మీడియా సమావేశంలో మార్గాని భరత్ మాట్లాడుతూ, టీడీపీ నాయకుడు ఒక మహిళ ని వివస్త్రగా చేయడం దారుణమన్నారు. ఈ ఘటనపై జాతీయ మహిళా కమిషన్, మానవ హక్కుల కమిషన్, రాష్ట్ర ఉన్నత న్యాయస్థానం సుమోలోగా విచారణ జరిపించి నిందితులకు కఠిన శిక్షలు వడేలా చేయాలని కోరారు. ఇలాంటి ఘటనలు భవిష్యత్తులో పునరావృతం కాకుండా చర్యలు తీసుకోవాలని డిమాండ్ చేసారు. అనాగరిక చర్యలకు పాల్పడుతున్న టీడీపీ నాయకులు తమ వైసిపిని గొడ్డలి పార్టీ అంటున్నారని ఎద్దేవా చేసారు. తాడేపల్లి ప్యాలెస్ అంటూ జగన్ పై బురద జల్లుతున్నారని, హైదరాబాద్ లో చంద్రబాబు ఇల్లు బకింగ్ హామ్ ప్యాలెస్ ను తలపిస్తుంద న్నారు. అమరావతిలో అంతర్జాతీయ ఎయిర్ పోర్టు కదతామని ఇచ్చిన హామీ ఏమైందని

ప్రశ్నించారు. పవన్ కళ్యాణ్ కాపు మనోభావాలు రెచ్చగొట్టి ఓట్లయించుకున్నారు, జగన్ కంటే ఎక్కువ పథకాలు ఇస్తానని చంద్రబాబు ప్రజల్ని మోసం చేసారని ఆరోపించారు. 64 లక్షల మందికి తల్లికి వందనం ఇస్తున్నామని ప్రభుత్వం చెబుతోందని, తిరిగి 2 వేల చొప్పున పాఠశాల నిర్వహణకు వసూలు చేస్తున్నారని ఆ డబ్బు ఏమైందో చెప్పాలని డిమాండ్ చేసారు. అనంతరం జగన్ 2.0 పోస్టర్ ను, ఈనెల 21వ తేదీన మోరంపూడి జంక్షన్ లో చేపట్టే ఆందోళన కు సంబంధించిన పోస్టర్ ను బీసీ జేపీసీ చైర్మన్ మార్గాని నాగేశ్వరరావు, పార్టీ నాయకులతో కలిసి ఆవిష్కరించారు. ప్రతి ఒక్కరు ఈ యావ్ డౌన్ లోడ్ చేసుకోవాలని కోరారు. మోరంపూడి ఫైటవర్ ను వైసిపి పాలనలో తాము నిర్మాణం చేస్తే రెండేళ్లయినా సర్కిస్ రోడ్డు వేయలేక పోయారని మండిపడ్డారు. సర్కిస్ రోడ్డు వేయాలని డిమాండ్ చేస్తూ రిలే నిరాహార దీక్షలను ప్రారంభిస్తున్నారన్నారు. ఈ కార్యక్రమంలో వైసిపి నాయకులు మార్గాని నాగేశ్వరరావు, మర్రి లక్ష్మి, పోలు విజయలక్ష్మి , ముప్పన ప్రభాకర్, మర్రి నాగేశ్వరరావు, , దాసి వెంకట్రావు, బిల్లర్ చిన్న, తిరగడి దుర్గారావు, అరె చిన్ని, దూర్వాసుల సత్యనారాయణ, కొండేటి సుధ, కట్టా వెంకటేష్, నల్లా రామాంజనేయులు , , అనురాధ, అనంతలక్ష్మి, , రేగుళ్ల శ్రీధర్, గుడాల ప్రసాద్, , గుత్తుల భాస్కర్, సయ్యద్ హసన్, మార్గాని రాము తదితరులు పాల్గొన్నారు.

పిజీఆర్ఎస్ అమలు ను ప్రక్షాళన చేయాలి

పిజీఆర్ఎస్ (స్పందన) లక్ష్యాన్ని గీరు గారుస్తున్న అధికార యంత్రాంగం
రాష్ట్ర ప్రజా కాంగ్రెస్ అధ్యక్షులు మేదా శ్రీనివాస్ విమర్శ



రాజమహేంద్రవరం, పెన్ పవర్, జూలై 20 భాదితులకు ప్రభుత్వ వ్యవస్థలపై నమ్మకం కోల్పోయే విధంగా అధికార యంత్రాంగం పనితీరు వుందని రాష్ట్రీయ ప్రజా కాంగ్రెస్ (అర్పిసి) అర్పిసి వ్యవస్థాపక అధ్యక్షులు మేదా శ్రీనివాస్ ధ్వజ మెత్తారు. ప్రభుత్వం ప్రతిష్టాత్మకంగా నిర్వహిస్తున్న పి.జి.ఆర్.ఎస్. కార్యక్రమం వట్టి బూటకంగా మారుతుందన్నారు. అర్పిసి ప్రధాన కార్యాలయంలో జరిగిన పార్టీ వారంతపు సభకు అర్పిసి సీనియర్ సెక్యూలర్ పెండ్యాల కామరాజు అధ్యక్షత వహించారు.ఈ సభ లో మేదా శ్రీనివాస్ మాట్లాడుతూ, భాదితులకు భరోసాగా నిలవాల్సిన పి జి ఆర్ ఎస్ పిర్యాయల విభాగం పూర్తిగా వైఫల్యం చెంది ప్రజా వ్యతిరేకతను మాటగట్టుకుందన్నారు. పిజీఆర్ఎస్ నిర్వహణ అవినీతి మయంగా మారిందని, ఉన్నత అధికారులకు తప్పుడు నివేదికలను పంపుతున్నారన్నారు. ప్రజా సమస్యల పరిష్కారానికి అధికారులు చిత్తశుద్ధితో భాద్యతలను నిర్వహించటం లేదన్నారు. పిజీఆర్ఎస్ వల్ల ప్రభుత్వ సమయం వృథా కావటం తప్ప భాదితులకు ఏ మాత్రం మేలు జరగటం లేదన్నారు. కొన్ని ప్రభుత్వ శాఖల అధికారులు పిర్యాయలను వ్యాపారంగా మార్చుకుంటున్నారని . పిర్యాయల సమాచారాన్ని ఆక్రమార్కులకు ముందుగా చేరవేస్తున్నారని ఆరోపించారు. ప్రభుత్వ అధికారులు, సిబ్బంది భాద్యతారహితంగా సామాజిక అరాచకానికి దారితీస్తుందని ఆవేదన చెందారు. భాదితుల సమస్య వినకుండానే, విచారణ జరుపకుండానే, విచారణ ప్రతులను ఇవ్వకుండానే సమస్యను పరిష్కరించినట్లు భాదితులకు అచ్చేన్ సమాచారం తెలియజేస్తూ అధికారులు చేతులు దులుపుకుంటున్నారని విమర్శించారు. ప్రభుత్వానికి, భాదితులకు ఇరువర్గాలకు ఉపయోగం లేని ఈ కార్యక్రమం వల్ల విలువైన సమయం , స్టేషనరీ, ప్రజాధనం వృథా అని ప్రజలు విమర్శిస్తున్నారన్నారు. దిగువనాన్ని అధికారులు పిజీఆర్ఎస్ లో తప్పుడు పిర్యాయలు చేయిస్తున్నారని ఇటువంటి పిర్యాయలకు న్యాయం చేస్తూ అవినీతికి పాల్పడుతున్నారని

ఆరోపించారు. పోలీస్ - రెవిన్యూ విభాగాలకు వచ్చే పిర్యాయదారుల పట్ల అధికారులు అమాంకారంగా, నిర్లక్ష్యపు ధోరణిలో ప్రవర్తిస్తూ భాదితులను వేదనకు గురిచేస్తున్నారన్నారు. కొన్ని సందర్భాల్లో పిర్యాయ పిటిషన్లను ఉపసంహరించుకున్నట్లు భాదితుల సంతకాలను పోర్టల్ చేసి పై అధికారులకు తప్పుడు నివేదికలను పంపిస్తున్న ఘటనలు వున్నాయన్నారు. దిగువనాన్ని ఉద్యోగుల నిర్లక్ష్యం పై ఉన్నతాధి కారుల వద్దకు, లేదా స్పందన విభాగానికి పిర్యాయ చేసినా ఈ రెండు విభాగాల్లోని ఉన్నత అధికారులు పట్టించు కోవడం లేదన్నారు. పోలీస్ - రెవిన్యూ విభాగాల్లో హక్కును పొందాలంటే లంచాలు వెదచల్లాలన్నారు. పి జి ఆర్ ఎస్ పోర్ పేవలకు మెరుగైన మార్గం అయినప్పటికీ అవినీతిని కట్టిడి చేయసంత కాలం, దుర్వినియోగ అధికారులు, ఉద్యోగులపై శాఖా పరమైన చర్యలు చేపట్టసంత వరకు సుపరిపాలన సాధ్యం కాదన్నారు. ప్రజలకు ప్రభుత్వ వ్యవస్థలపై నమ్మకం కోల్పోక ముందే లోప భూయాప్త పాలన విధానాలను సంస్కరించాలని, పిజీఆర్ఎస్ అమలు తీరులో ప్రక్షాళన జరపాలని అర్పిసి అధ్యక్షులు మేదా శ్రీనివాస్ కోరారు. ఈ సమావేశంలో అర్పిసి సెక్యూలర్ నీమమ్మ దుర్గారావు , దుద్దే త్రినాద్ , వర్ధసపు శరత్ కుమార్ , బసా సోనియా , మేకల కిరణ్, కందివలస రమణ , చల్లావంశీ , వాడపల్లి జ్యోతిష్ , అడవా శేషగిరి , మట్టపర్తి తులసి , నున్న గణేష్, తదితరులు పాల్గొన్నారు.

రోడ్డు ప్రమాదంలో పారిశుధ్య కార్మికుడు మృతి

రూ.20 వేల ఆర్థిక సాయం అందించిన వీడివో



పెన్ పవర్ | ఉంగటూరు | జూలై 20:బాదంపూడి స్వర్ణ పంచాయతీలో పారిశుధ్య కార్మికుడిగా పనిచేస్తున్న మర్రి ప్రభాకరరావు రోడ్డు ప్రమాదంలో మృతి చెందారు. ఈ నెల 18న బాదంపూడి పెట్రోలు బంక్ సమీపంలో బైక్ పై వెళుతుండగా ప్రమాదానికి గురైన ఆయన ఆసుపత్రిలో చికిత్స పొందుతూ కన్నుమూశారు. ఈ సందర్భంగా బాదంపూడి పంచాయతీ అభివృద్ధి అధికారి (వీడివో) కాకర్ల వెంకట గిరిధర్ మానవతా దృక్పథంతో తన సొంత నిధుల నుంచి రూ.20 వేల ఆర్థిక సాయాన్ని సోమవారం ప్రభాకరరావు కుటుంబ సభ్యులకు అందజేశారు. అలాగే, ప్రభాకరరావు కుటుంబంలో ఒకరికి జీవనోపాధి కల్పించేందుకు చర్యలు తీసుకుంటామని హామీ ఇచ్చారు

కార్యోర్షన్ పిజీఆర్ఎస్ లో 18 అర్జీలు

అదనపు కమిషనర్ పి.వి.రామలింగేశ్వర్



రాజమహేంద్రవరం పెన్ పవర్, జూలై 20:ప్రజా సమస్యల పరిష్కార వేదిక(పిజీఆర్ఎస్)ను పారదర్శకంగా, జవాబుదారీతనంతో, ప్రజల సంతృప్తిని మెరుగుపరచే దిశగా నిర్వహించేందుకు ప్రభుత్వం పనిచేస్తోందని అదనపు కమిషనర్ పి.వి.రామలింగేశ్వర్ అన్నారు. నగరపాలక సంస్థ కార్యాలయంలోని పిజీఆర్ఎస్ హాల్లో సోమవారం నిర్వహించిన ప్రజా సమస్యల పరిష్కార వేదిక లో ప్రజల నుంచి 18 అర్జీలు స్వీకరించారు . వీటిలో ఇంజనీరింగ్ కి 4, రెవెన్యూకి 1, టౌన్ ప్లానింగ్ కి 5, పబ్లిక్ హెల్త్ కి 3, ఆకౌంట్స్ విభాగానికి 1, వార్డు సచివాలయాలకు సంబంధించి 4 ఉన్నాయి. ఈ సందర్భంగా అదనపు కమిషనర్ మాట్లాడుతూ.. పిజీఆర్ఎస్ లో వచ్చే అర్జీలను నిబంధనలకు అనుగుణంగా మానవీయ కోణంలో పరిశీలించి పరిష్కరించాలని అధికారులకు సూచించారు. అర్జీల పరిష్కారంలో ప్రజల సంతృప్తి అంతిమ లక్ష్యంగా దరఖాస్తులు పరిష్కరించాలన్నారు. సమస్యల మూలాల్లోకి వెళ్లి పరిశీలించి పరిష్కరిస్తేనే అర్జీదారులు సంతృప్తి వ్యక్తం చేస్తారన్నారు. ఈ కార్యక్రమంలో డిప్యూటీ కమిషనర్ ఎస్.వెంకటరమణ, సెక్యూరిటీ క్రైబిజవల్లి, ఎస్ఆర్ రీటా, సీటీ ప్లానర్ జి.వి.ఎస్.ఎన్.మార్రి, ఎంహెచ్ఓ విసాత్స్, మేనేజర్ అబ్దుల్ మలిక్, రెవిన్యూ అధికారి సీహెచ్ శ్రీనివాసరావు, అన్ని విభాగాల అధికారులు పాల్గొన్నారు.

33వ డివిజన్ లో అభివృద్ధి పనులకు శ్రీకారం



రాజమహేంద్రవరం పెన్ పవర్, జూలై 20 :స్థానిక 33వ డివిజన్ లో ప్రజా సమస్యల పరిష్కారంలో భాగంగా లక్ష్మీవారపుపేట శివాలయం వీధి లో నెలకొన్న లో వోల్టేజ్ సమస్యకు శాశ్వత పరిష్కారంగా 40 కేపీ విద్యుత్ ట్రాన్స్ ఫార్మర్ ను 100 కేపీ డీటీఆర్ గా అప్ గ్రేడ్ చేయాలని ఎమ్మెల్యే ఆదిరెడ్డి శ్రీనివాస్ సోమవారం ప్రారంభించారు. అనంతరం రూ.5 లక్షల వ్యయంతో చేపట్టనున్న డ్రైనేజీ నిర్మాణ పనులకు శంకుస్థాపన చేశారు. ఈ సందర్భంగా ఎమ్మెల్యే ఆదిరెడ్డి శ్రీనివాస్ మాట్లాడుతూ ఇటీవల నిర్వహించిన కార్యక్రమంలో స్థానికులు లో వోల్టేజ్ సమస్యను తమ దృష్టికి తీసుకువచ్చారని తెలిపారు. ప్రజల విజ్ఞప్తికి వెంటనే స్పందించి వారం రోజుల్లోనే 40 కేపీ ట్రాన్స్ ఫార్మర్ ను 100 కేపీగా అప్ గ్రేడ్ చేయడం జరిగిందని చెప్పారు. సమస్యను పరిష్కరించిన విద్యుత్ శాఖ అధికారులకు, సిబ్బందికి ఆయన అభినందనలు తెలిపారు. శివాలయం వెనుక ఉన్న డ్రైనేజీ సమస్యతో పాటు బుద్ధగూడ అనుపల్లి నుంచి న్వర్ల మంజరి జ్యువెలరీ వరకు ప్రధాన డ్రైనేజీ అధ్యాన్నంగా ఉండటంతో రూ.5 లక్షలతో అభివృద్ధి పనులకు శ్రీకారం మట్టిపెట్టు తెలిపారు. ఎరుకలవారి వీధి -- భక్తులరాజు వీధి రహదారి అభివృద్ధికి రూ.11.50 లక్షలు మంజూరయ్యాయని, వచ్చే రెండు నెలల్లో పనులను ప్రారంభిస్తామని వెల్లడించారు. లక్ష్మీవారపుపేట శివాలయం అభివృద్ధికి కూటమి ప్రభుత్వం రూ.55 లక్షలు మంజూరు చేసినదని తెలిపారు. పనులు కొనసాగుతున్నాయని, అలయ కమిటీ, భక్తులతో సమావేశమై జరుగుతున్న పనులను సమీక్షించి వారి సూచనలను తీసుకుంటామని చెప్పారు. పారిశుధ్యం, రహదారులు, డ్రైనేజీ వ్యవస్థ అభివృద్ధిపై దృష్టి సారించామన్నారు. నగరంలో వృద్ధుల సేవార్థంలో చేపట్టనున్న డ్రైనేజీ అభివృద్ధి పనులకు రూ.140 కోట్లు ఆమోదం పొందాయని, త్వరలోనే పనులు ప్రారంభించి నగ రాన్ని ఆరోగ్యకర నగరంగా తీర్చిదిద్దేందుకు ప్రభుత్వం కృషి చేస్తుందని ఎమ్మెల్యే ఆదిరెడ్డి శ్రీనివాస్ తెలిపారు. ఈ కార్యక్రమంలో కూటమి నాయకులు, అధికారులు, విద్యుత్ శాఖ సిబ్బంది, స్థానికులు పాల్గొన్నారు.

ప్రైవేట్ పారిశ్రామిక పార్కుల్లో ఎస్ సి,ఎస్ టి,బి సి లకు భాగస్వామ్యం కల్పించాలి

జిల్లా కలెక్టరేట్ లో పి జి ఆర్ ఎస్ లో బిజెపి వినతి పత్రం

రాజమహేంద్రవరం, పెన్ పవర్, జూలై 20:బిజెపి రాష్ట్ర అధ్యక్షులు పి వి ఎన్.మాధవ్ పిలుపుమేరకు జనతా వారధి కో కన్వీనర్ బండి సత్య ప్రసాద్ ఆధ్వర్యంలో ప్రైవేట్ పారిశ్రామిక పార్కులు అభివృద్ధిలో ఎస్ సి, ఎస్ టి, బి సి వర్గాలకు సముచిత భాగస్వామ్యం కల్పించాలని విజ్ఞప్తి చేశారు. జిల్లా కలెక్టరేట్లో సోమవారం జరిగిన పిజి ఆర్ ఎస్ లో వినతి పత్రం అందజేశారు. పారిశ్రామిక యాజమాన్య అవకాశాలు, ఉపాధి కల్పించే విధాన పరమైన నిర్ణయాలు తీసుకోవాలని ఆ వినతి పత్రం లో కోరారు. ఈ కార్యక్రమంలో స్వామి సూర్య కిరణ్ ఎస్సీ మోర్నా జిల్లా అధ్యక్షుడు తగరం సురేష్ ఎంతాలమ్మ సిద్ధాంతి వెంకట్ ,జిల్లా బిజెపి నాయకులు తదితరులు పాల్గొన్నారు. అనంతరం కలెక్టర్ కార్యాలయం వెలుపల జనతా వారధి కో కన్వీనర్ బండి సత్య ప్రసాద్ మాట్లాడుతూ, ప్రభుత్వం పారిశ్రామికా భివృద్ధిని వేగవంతం చేయాలనే లక్ష్యంతో ఇటీవల 8 ప్రైవేట్ ఇండస్ట్రియల్ పార్కులు ఏర్పాటుకు మొత్తం 4,196.55 ఎకరాల భూమిని కేటాయించిందన్నారు. సుమారు రూ.1,720.88 కోట్ల పెట్టుబడులు, 1.72 లక్షలకుపైగా ఉపాధి అవకాశాలు కల్పించే నిర్ణయం తీసుకోవడం జరిగిందన్నారు. ఇప్పటికే పారిశ్రామిక అభివృద్ధికి రాష్ట్ర వ్యాప్తంగా 50వేల ఎకరాల భూమికి మరొక లక్ష ఎకరాల సేకరణకు ఆలోచన చేయడం అభినందనీయమన్నారు.

తూ గో జిల్లా మరింత ప్రధాన్యత కల్పించాలని, ప్రభుత్వం కేటాయిస్తున్న భూములు ప్రజల ఆస్తి ఈ భూముల ద్వారా ఏర్పడే



పారిశ్రామికాభివృద్ధి ఫలితాలు సమాజంలోని అన్ని వర్గాలకు సమానంగా చేరేలా ప్రభుత్వం విధానాలు రూపొందించాల్సిన బాధ్యత ఉందన్నారు.రాష్ట్ర జనాభాలో అత్యధిక శాతం ఉన్న బీసీ పెన్షె ఎస్టీల వర్గాలు ఇప్పటికీ పారిశ్రామిక యాజమాన్యంలో, పెద్ద పెట్టుబడుల్లో, పరిశ్రమల స్థాపనలో తగిన స్థాయిలో భాగస్వామ్యం పొందలేక పోయన్నారు. ప్రస్తుతం ప్రభుత్వం స్టాండ్-ఆఫ్ ఇండియా, పి ఎం ఇ జి పి, ఎం ఎస్ ఎం ఈ ప్రోత్సాహ కాలు, మూలధన సబ్సిడీలు, వడ్డీ రాయితీలు, ఎస్ సి ఎస్ టి బి సి ఫైనాన్స్ కార్పొరేషన్ల ద్వారా ఆర్థిక సహాయం వంటి పథకాలను అమలు చేస్తోందన్నారు. ప్రైవేట్ ఇండస్ట్రియల్ పార్కుల్లో కూడా ఈ సామాజిక న్యాయ సూత్రాలు తప్పనిసరిగా అమలయ్యేలా ప్రభుత్వం స్పష్టమైన విధానపర నిర్ణయాలు తీసుకోవా లన్నారు.

ఆంధ్రప్రదేశ్ లో 70 శాతం పైగా ఉన్న ఈ మూడు వర్గాలు

కంపెనీలు ఈ వర్గాల పారిశ్రామికవేత్తలతో జాయింట్ వెంచర్స్, అనుబంధ యూనిట్లు ఏర్పాటు చేస్తే అదనపు ప్రోత్సాహకాలు , ప్రాధాన్యం కల్పించాలన్నారు. ఎస్ సి ఎస్ టి బి సి పారిశ్రామికవేత్తలకు భూమి ధరలో రాయితీ, మూలధన సబ్సిడీ, వడ్డీ సబ్సిడీ, విద్యుత్ రాయితీలు, స్టాంప్ డ్యూటీ మినహాయింపు, బ్యాంకు రుణాలకు ప్రభుత్వ హామీ వంటి ప్రత్యేక ప్రోత్సాహకాలు కల్పించాలన్నారు.

ప్రైవేట్ పార్కుల్లో ఈ వర్గాల మహిళా పారిశ్రామిక వేత్తలకు ప్రత్యేక అవకాశాలు, శిక్షణ, రాయితీలు కల్పించాలన్నారు.. ఈ విధానాలు అమలును పర్యవేక్షించేందుకు ప్రభుత్వం ప్రత్యేక కమిటీని ఏర్పాటు చేసి, అందులో ఎస్ సి ఎస్ టి బి సి వర్గాల ప్రతినిధులకు అవకాశం కల్పించాలని కోరారు.